

9. கதர், கிராம மற்றும் குடிசைத் தொழில் திட்டங்கள்.

கதர், கிராம மற்றும் குடிசைத் தொழில்கள் சார்ந்த திட்டங்களின்பால் மேற்கொள்ளப்பட வேண்டிய பணிகளில் மூன்றடுக்கு ஊராட்சிகளுக்குரிய உரிமைகள், பொறுப்புக்கள் மற்றும் கடமைகளை வழங்கும் பொருட்டு அரசாணை (நிலை) எண்.75, ஊரக வளர்ச்சித் துறை, நாள் 14.3.97-ல் (அ) ஊராட்சி அளவிலான செயல்பாடுகளைக் கண்டறிந்து அவைகளுக்கான திட்டங்களை உருவாக்குவதற்கு உதவுதல், பயிற்சிக்கும், திறமையை வளர்ப்பதற்கும் பயனாளிகளை தேர்ந்தெடுத்தல், பயிற்சிக்கும், விற்பனைக்குமான வாய்ப்புகளை கிராம கைவினைஞர்களுக்கு எடுத்துரைத்தல் போன்ற பணிகளை கிராம ஊராட்சிகளுக்கும், (ஆ) கிராமக் கைவினைஞர்கள் திறமைகளை வளர்க்கவும், தொழில்நுணுக்கத்தை கற்பிக்கவும், புதிய பயிற்சி மற்றும் தொழில் மையங்களை தொடங்குதல், ஏற்கனவே உள்ள அலகுகளை மாற்றியமைத்தல், உற்பத்தி செய்யப்பட்ட பொருட்களை கூட்டுறவு சங்கங்கள் மூலம் விற்பனை செய்ய உதவுதல், கைவினைஞர்களுக்கான கடன் வசதி பெற உதவுதல் மற்றும் தொழில்நுட்பப் பயிற்சி மற்றும் மேம்பாட்டிற்கு பயனாளிகளை தேர்வு செய்ய உதவுதல் ஆகிய பணிகளை ஊராட்சி ஒன்றியங்களுக்கும், (இ) கதர், ஊரகத் தொழில்கள், பட்டு வளர்ப்பு, கைத் தொழில்கள் முதலியவற்றிற்கான வளர்ச்சிக்கு திட்டங்களை உருவாக்குதல் மற்றும் இவற்றிற்கான பயிற்சி நிலையங்களை கண்டறிதல் போன்ற பொறுப்புக்களை மாவட்ட ஊராட்சிகளுக்கும் வழங்கப்பட்டுள்ளது. மூன்றடுக்கு ஊராட்சி அமைப்புக்களுக்கு வழங்கப்பட்டுள்ள அதிகாரங்கள் மற்றும் பொறுப்புக்களை குழு ஆராய்ந்து மேலும் வழங்க வேண்டிய அதிகாரங்கள் குறித்து விவாதித்து, கீழ்க்கண்ட பரிந்துரைகளைச் செய்கிறது.

கிராம ஊராட்சிகள்

1. கதர், கிராம மற்றும் குடிசைத் தொழில் திட்டங்களுக்கு தகுதியான பயனாளிகளை தேர்வு செய்து, முறையான பயிற்சி நிறுவனங்கள் உள்ள இடங்கள் பற்றி தகவல் பயனாளிகளுக்கு தெரிவித்து, தொழில் நுட்பம் மற்றும் செயல்திறம் பற்றி பயிற்சி அளிக்க ஊராட்சி நடவடிக்கை எடுக்கலாம்.
2. கிராம ஊராட்சி அளவில் விற்பனை நிலையங்கள் ஏற்படுத்த, கிராம ஊராட்சி உதவிடவேண்டும். உள்ளூரிலேயே கிடைக்கக்கூடிய மூலப்பொருட்களைக் கொண்டு தொழில் துவங்க ஏற்பாடு செய்தல். உள்ளூரில் தயாரிக்கப்பட்ட பொருட்களின் விலையையும் ஊராட்சியே நிர்ணயம் செய்யலாம்.
3. ஊராட்சி அளவில் கதர் மேம்பாட்டிற்கான புதிய திட்டத்தை தமிழக கதர் வாரியத்தின் ஒப்புதலுடன் ஊராட்சிகள் செயல்படுத்த நடவடிக்கை எடுக்கலாம்.
4. ஊராட்சி அளவில் தறிகளை நவீனப்படுத்துவதற்காக கைத்தறி மற்றும் கதர் துறை அலுவலர்களுடன் கூடிப் பேசி திட்டம் தயாரித்து, அதனை செயல்படுத்தி அவ்வப்போது ஊராட்சிகள் மேற்பார்வையிடவேண்டும்.
5. சம்மந்தப்பட்ட துறையுடன் தொடர்பு கொண்டு, கிராமப்புறங்களில் வாழும் ஆதிதிராவிடர் மற்றும் பழங்குடியினருக்கு தேனீ வளர்க்கும் பெட்டிகள் வழங்கி அவர்களுடைய வருமானத்தைப் பெருக்கவும் அவ்வப்போது இத்திட்டத்தினை கிராம ஊராட்சிகள் மேற்பார்வையிடலாம்.
6. கிராம ஊராட்சி அளவில் உள்ள கதர்பட்டு நெசவாளர்களுக்கு, சம்மந்தப்பட்ட துறையுடன் தொடர்பு கொண்டு, ஒரு திட்டம் தயாரித்து ஐகார்டு பெட்டி வழங்கி மேற்பார்வையிடலாம்.
7. வறுமைக்கோட்டிற்கு கீழ்வாழும் மக்களின் வருமானம் உயர்வதற்கு நூற்புக்கதிர் கொண்ட கைராட்டைகளில் கதர் நூற்புக்கான திட்டங்களை வகுக்க, சம்மந்தப்பட்ட தமிழக கதர் மற்றும் கைத்தறித் துறை சார்ந்த அலுவலர்களின் உதவியை நாடலாம்.

8. பதனீர் எடுக்கும் பனை ஏறும் தொழிலாளர்களுக்கு மரம் ஏறுவதற்கான கருவி வழங்க ஒரு திட்டத்தை செயல்படுத்தி, அத்திட்டத்தினை ஊராட்சிகள் மேற்பார்வையிடலாம்.
9. கல்வி கற்பதற்கான உபகரணங்கள் இலவசமாக வழங்கும் திட்டத்தை செயல்படுத்தி மேற்பார்வையிடலாம்.

ஊராட்சி ஒன்றியங்கள்

1. பிற முகைமைகளின் திட்டங்களை ஒருங்கிணைத்து கதர், ஊரக மற்றும் குடிசைத் தொழில் மற்றும் பிற கைவினைஞர்களுக்கான செயல்பாட்டுத் திட்டத்தை தீட்டுதல் மட்டும் மேற்பார்வையிடுதல்.
2. பல்வேறு உற்பத்தி, வணிகம், மற்றும் கைத்திறன் தொழிலில் தொழில் நுட்பவியல் சென்றடையவும் அவற்றை மேம்பாடு அடைய உதவி செய்தல்
3. பொதுவான பணியிடங்களில் பட்டறை பணி வளாகங்கள் கட்டுவது போன்ற உள்ளமைப்பு வளர்ச்சிக்காக பாடுபடுவது.
4. ஒன்றிய அளவில் தொழில் துவங்குபவர்களுக்கு கடன் மற்றும் நிதியுதவி ஏற்பாடு செய்தல் மற்றும் ஆய்வு செய்தல்.
5. ஒன்றிய அளவில் உற்பத்தியாகும் கதர் துணி மீதான விற்பனை வரி தள்ளுபடி செய்யப்பட்டுள்ளதா என்பதை மேற்பார்வையிடல்.
6. ஒன்றிய அளவில் கதர் மேம்பாட்டிற்கான புதிய திட்டத்தை வகுத்து அது முறையாகசெயல்படுகிறதா என்பதை மேற்பார்வையிடுதல்.
7. ஒன்றிய அளவில் கதர் நெசவுக்கு பயன்படும் தறிகளை நவீனப்படுவதற்கான திட்டங்களை வகுத்து செயல்படுத்தல்.
8. ஒன்றிய அளவில், உள்ள ஆதிதிராவிடர் மற்றும் பழங்குடியினருக்கு தேனீ

வளர்க்கும் பெட்டிகளை வழங்கி அவர்களுடைய வருமானத்தை பெருக்க நடவடிக்கை எடுத்தல்.

9. ஒன்றிய அளவில் உள்ள பனை ஏரித் தொழிலாளர்களுக்கு பன மரத்தில் இருந்து பதனீர் எடுக்க நவீன கருவிகள் வழங்க ஏற்பாடு செய்தல். இவை வழங்கப்பட்டதா அதை பயனாளிகள் முறையாக பயன்படுத்துகிறார்களா என்பதை ஊராட்சி ஒன்றியங்கள் மேற்பார்வையிட வேண்டும்.

10. கல்வி கற்பதற்கான உபகரணங்களை இலவசமாக வழங்கி, அதை பயனாளிகள் முறையாக பயன்படுத்துகின்றனரா என்பதை மேற்பார்வையிடவேண்டும்.

மாவட்ட ஊராட்சிகள்

1. கதர், கைவினைப் பொருள்கள், பட்டுப்புழு வளர்ப்பு, குடிசை மற்றும் ஊரகத் தொழில் வளர்ச்சிக்காக மாவட்ட நிலையில் திட்டம் தயாரித்தல்.

2. உரிய தொழில்நுட்பவியல் பயிற்சி மையங்களையும், நிலையங்களையும் கண்டறிந்து, அவ்விவரங்களை ஊராட்சி ஒன்றியங்களுக்கும், ஊராட்சிகளுக்கும் பரப்புதல்.

3. மாவட்டத்தில் கிடைக்கக்கூடிய இயல் திறங்களைப் பயன்படுத்துவதற்கு தேவையான உள்ளமைப்புகள் பற்றி கதர் மற்றும் ஊரகத் தொழிற்வாரியத்திற்கு ஆலோசனை அளித்தல்.

4. மாவட்டம் முழுவதற்குமான கடன் திட்டத்தின் ஒரு பகுதியாக மாவட்டத்திலுள்ள இப்பிரிவுக்கு ஏற்ற கடன் வசதிக்கு வடிவமைத்துத் தருதல்.

5. கதர் செலவுக்கான தறிகளை நவீனப்படுத்தும் திட்டம், தேனீ வளர்க்கும் பெட்டிகளை ஆதிதிராவிடர் மற்றும் பழங்குடியினருக்கு வழங்கும் திட்டம், கதர் பட்டு நெசவாளர்களுக்கு ஜெகார்டு பெட்டி வழங்குவதற்கான திட்டம், நூற்புக்கதிர் கொண்ட கைராட்டிகளில் கதர் நூற்புக்கான திட்டம், பதனீர் எடுக்க பனை மரம் ஏறுவதற்கான கருவி வழங்கும் திட்டம், கல்விக்கான உபகரணங்களை இலவசமாக வழங்கும் திட்டம், கதர் பட்டு

நெசவாளர்களுக்கு வடிவமைப்பு அட்டைகளையும் ஜெகார்டு வழங்கும் திட்டம், மேற்கு தொடர்ச்சி மலைத் திட்டத்தின்கீழ் கிராமத் தொழில் மேம்பாட்டுக்கான திட்டம் மற்றும் நீலகிரியில் தேனீ வளர்ப்பு கிராமத் தொழில் மேம்பாட்டுத் திட்டம் ஆகியவற்றை திட்டமிடுதல் மற்றும் ஆலோசனை வழங்குதல்.